

# धनवानों की सूची में मिली गोरखपुर को भी पहचान

जागरण संवाददाता, गोरखपुर : राष्ट्रीय स्तर पर गोरखपुर को एक बड़ी औद्योगिक पहचान मिली

है। यहां के उद्योगपति चंद्र प्रकाश अग्रवाल को प्रतिष्ठित बिजनेस वर्ल्ड पत्रिका ने भारत भर में सर्वाधिक धनी लोगों



चन्द्रप्रकाश अग्रवाल

की सूची में 309 वां स्थान दिया है। इस सूची में पहले नम्बर पर रिलायंस समूह के मुखिया मुकेश अंबानी हैं। शेयर बाजार और कमोडिटी एक्सचेंज में बेहतर प्रदर्शन को इस सूची का आधार बनाया गया।

बिजनेस वर्ल्ड पत्रिका ने अपने 17 जून 2013 के अंक को भारत की 'सुपर रिच' यानी सर्वोच्च धनी शख्सियतों पर केंद्रित किया है। दूसरे नंबर पर अनिल अग्रवाल, इसके बाद विप्रो के अजीम प्रेमजी, भारती ग्रुप के सुनील मि्तल, केएम बिरला, सन फार्मा के दिलीप संघवी, अडानी ग्रुप के गौतम अडानी, बजाज ग्रुप के राहुल बजाज, सावित्री जिंदल और केशुभाई महिंद्रा हैं।

सूची में भारत के 467 चुनिंदा

- ♦ भारत के धनी लोगों की सूची में गोरखपुर के चंद्रप्रकाश अग्रवाल 309 वें स्थान पर
- ♦ शेयर मार्केट एवं कमोडिटी एक्सचेंज के आकलन के आधार पर बिजनेस वर्ल्ड पत्रिका ने बनाई सूची

उद्योगपतियों के नाम है। इसमें ही 309 वें नम्बर पर गोरखपुर के उद्योगपति चंद्र प्रकाश अग्रवाल का नाम दर्ज है। पत्रिका के अनुसार गैलेंट इस्पात और गैलेंट मेटल के मालिक चन्द्रप्रकाश अग्रवाल की कुल सम्पत्ति मार्च 2013 को 210.34 करोड़ रुपये थी, जबकि मार्च 2012 में इनकी कुल सम्पत्ति 154.58 करोड़ रुपये थी।

जागरण से बातचीत में चंद्र प्रकाश अग्रवाल कहते हैं कि सूची में स्थान मिलना गोरखपुर का सम्मान है। इससे साबित हो रहा है कि गोरखपुर देश-दुनिया में नए ढंग से उभर रहा है। अपने शहर के बारे में लोगों की सोच बदलते देख मुझे बेहद संतोष मिलता है। मेरा सपना है कि गोरखपुर की राष्ट्रीय स्तर पर चमकदार औद्योगिक पहचान बने। इसे पिछड़ा न समझा जाए। पूर्वांचल में निवेश के लिए माहौल बनाना होगा।